

दिनांक ३० जून रोजी सेवानिवृत्त झालेल्या /
होणाऱ्या कर्मचाऱ्यांना लगतच्या १ जुलै रोजीची
काल्पनिक वेतनवाढ विचारात घेऊन
सेवानिवृत्तीचे वेतन निश्चित करण्याबाबत.

महाराष्ट्र शासन
दिव्यांग कल्याण विभाग,
शासन परिपत्रक क्रमांक: इडीडी-२०२३/प्र.क्र.१४७/दि. क. १
३१/३२/३५"ए" विंग, मित्तल टॉवर, बॅरिस्टर रजनी पटेल मार्ग,
नरिमन पॉईंट, मुंबई-४०० ०२१
दिनांक: १६ जानेवारी, २०२४.

वाचा: १) मा.मुंबई उच्च न्यायालय, औरंगाबाद खंडपीठ, याचिका क्र. १८८१/२०२३ व
इतर याचिकेमधील दिनांक १६.०२.२०२३ रोजीचे आदेश.
२) शासन परिपत्रक, वित्त विभाग क्रमांक: वेतन २०२३ / प्र. क्र. १३ / सेवा-३,
दिनांक २८ जून, २०२३.

शासन परिपत्रक :-

मा. उच्च न्यायालय, खंडपीठ औरंगाबाद यांनी याचिका क्रमांक १८८१ / २०२३ व इतर
याचिकांमध्ये दिनांक १६ फेब्रुवारी, २०२३ रोजी दिलेल्या आदेशास अनुसरून जे राज्य शासकीय
कर्मचारी दिनांक ३० जून रोजी सेवानिवृत्त झाले आहेत व ज्यांनी मागील १२ महिन्यांची अर्हताकारी
सेवा केलेली आहे, अशा सर्व सेवानिवृत्त कर्मचाऱ्यांना दिनांक ०१ जुलै रोजीची काल्पनिक (Notional)
वेतनवाढ विचारात घेऊन, त्यांचे सेवानिवृत्तीवेतन सुधारित करण्यासाठी संबंधित कार्यालयांकडे
अर्ज करण्याबाबत सर्व संबंधित सेवानिवृत्तांना आवाहन करण्याबाबत, सर्व मंत्रालयीन प्रशासकीय
विभागांनी त्यांच्या अधिनस्त कार्यालयांतील विभागप्रमुखांना कळविण्याचे निदेश वित्त विभागाच्या
वाचा-२ येथील परिपत्रकान्वये देण्यात आलेले आहेत. त्याचप्रमाणे याप्रमाणे अर्ज प्राप्त झाल्यानंतर,
संबंधित कार्यालयांनी मा. उच्च न्यायालय, खंडपीठ औरंगाबाद यांच्या उपरोक्त संदर्भाधिन १ च्या
आदेशात नमूद केल्यानुसार संबंधितांना सुधारित सेवानिवृत्तीविषयक लाभ अनुज्ञेय करतांना, त्यांनी
अर्ज दाखल केलेल्या दिनांकाच्या मागील ३ वर्षांची थकबाकी अथवा त्यांच्या सेवानिवृत्तीचा दिनांक
यापैकी जे कमी असेल तितकी थकबाकी देण्याबाबत तसेच मा. उच्च न्यायालयाने दिलेल्या
मार्गदर्शक तत्वांची पूर्तता करणाऱ्या कोणत्याही सेवानिवृत्ताचा अर्ज न फेटाळण्याबाबतचे निदेशही
सदर परिपत्रकान्वये देण्यात आलेले आहेत.

२. सबब वित्त विभागाच्या उपरोक्त दिनांक २८ जून, २०२३ च्या परिपत्रकास अनुसरून
दिव्यांगांच्या विशेष शाळा / कार्यशाळा / मतिमंद मुलांची बालगृहे यांमधील जे कर्मचारी / अधिकारी
दिनांक ३० जून, रोजी सेवानिवृत्त झाले असतील किंवा भविष्यात सेवानिवृत्त होतील त्यांनासुद्धा १
जुलैची वेतनवाढ अनुज्ञेय करण्यात येत आहे. आयुक्त, दिव्यांग कल्याण, पुणे यांनी सूचित करण्यात
येते की, त्यांचे स्तरावरून राज्यातील दिव्यांगांच्या विशेष शाळा / कार्यशाळा / मतिमंद मुलांची
बालगृहे यांच्या निदर्शनास आणावी व संदर्भांकित शासन परिपत्रकानुसार उचित कार्यवाही करण्याचे
निदेश द्यावेत.

३. सदर शासन परिपत्रक वित्त विभागाच्या अनौपचारिक संदर्भ क्रमांक ४४४/ (सेवा-३), दिनांक
२२ नोव्हेंबर, २०२३ अन्वये दिलेल्या मान्यतेस अनुसरून निर्गमित करण्यात येत आहे.

४. सदर शासन परिपत्रक हे महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक सांकेतांक २०२४०११८११५९१४१८३५ असा आहे. तसेच सदर शासन निर्णय डिजिटल स्वाक्षरीने निर्गमित करण्यात येत आहे.

महाराष्ट्राचे राज्यपाल यांचे आदेशानुसार व नावाने,

(वि. पुं. घोडके)

उप सचिव, महाराष्ट्र शासन

प्रत:

१. आयुक्त, दिव्यांग कल्याण, पुणे,
२. सर्व प्रादेशिक उप आयुक्त, समाज कल्याण,
३. अवर सचिव, कार्यासन सेवा-३, वित्त विभाग, मंत्रालय, मुंबई ४०० ०३२,
४. सर्व समाज कल्याण अधिकारी, जिल्हा परिषद,
५. सहाय्यक आयुक्त, मुंबई शहर / मुंबई उपनगर,
६. निवड नस्ती.